

2Ioane **Ioane'a Mirihirote'e So'ağa** **Aheuğa** **Ihore Ġoe'a**

So'a 'ahi'e Ioane'a mirihirote'e so'ağa aheuğa. Ani'e Iesu tahi'a gaubanana aheu fare bo'ağano tahi'a 'ahoga. Ani'a roğae boro 'ahoga zu ane ubugaubuga veize so'a 'ahi mirihiro. Roğae boro zu ane ubugaubuga'e ekalesiao idaziro. Ioane'e ane'a bare ekalesia ibitozi'ete'e vazega rae reiro. Ani'a so'a 'ahi zamağano nabudi zamarotiti'uma zu ġuriro ihore azağa ihoreze mene mae ġihini'uma rae ihoziro.

¹ Ege Ioane'e ekalesia ibitozi'ete'e vazega 'ahoga. E Badi'a'a ohotirote'e rogaega boro zu ane ubugaubuga* veize so'a 'ahi mirihe'ohe. E za hube hune zamare borofe'ohe. Mene ege da'o, rehano goere huga edere'ete'e azağa nidu'a za zamare borofe'ohe.

² Mazağa goere huga a'e emege zamao radiu'ohe ebu emege teite radiu tuġutuġi'uma.

³ Badi'a emege Mama zu Moga Ubuga Iesu Keriso'a goere hugano zu emege zamare borofe'ete'e zamağano manoga, vetuğa zu zama rogeğa rifi'eno'i.

Goere Huga zu Zamarone

* **1:1 1:1** Roğae boro zu ubugaubuga'e ekalesia 'ahoga zu e'e ekalesia azağa nidu'a rae idaziro.

⁴ Ġae ubugo bo'aġano nu'a Badi'a'a rifirote'e goroġa ġoe'a idunaġano ġoere hugano radiu'ohe. E ze horozadu matu'e rudaro.

⁵ Roġae boro, e izidi emeġe nidu'a zamarotitihi rae umi'e'ohe. E goro ġoe'a iziga ġae veize mene mirihe'ohe, rehano ġadaheġano emeġe'a meirote'e goroġa ġoe'a mirihe'ohe.

⁶ Zamarotite'eta'a'e Badi'a goro ġoe'a hegote radiu oname'ete'e ra'ohe. Badi'a goro ġoe'a'e ġadaheġano za igirote'e idunaġano zamarotite'ena'a radiu oname'ete'e ra'ohe.

⁷ So'oso'o azaġa ġehaġani'a raha 'ahao fureraro. Ze'e Iesu Keriso'a ahirio arirota'a'e mene mae ġihine'ohe. Vaze 'uguġa'e so'oso'o vazeġa zu Keriso agirohau'ete'e vazeġa.

⁸ Za eme'a gauadu hudarota'a'e ago aġutano'i, rehano Badi'a mazaono'o naeġa nidu'a hidifine zae'a bare tohutoho'i.

⁹ Iniu ufeta ibite onamadu Keriso ihore zamaġano mene radiu'ete'e vazeġa'e ane mazao Badi'a o'o'a. Iniu Keriso ihore zamaġano radiu'ete'e vazeġa'e Moga zu Ubuga'e ane teite radiu'ohe.

¹⁰ Iniu'a zae vaġe amadu ihore 'ahi mene haramo'idene, ani zae neo ago mae zouno'i zu ago mae matu'e ġihino'i.

¹¹ Iniu vaze e'e mae matu'e zouno'ete'e vazeġa'e vaze e'e teite gau sau'a tiburu haġae'ete'e heuġa.

Uhiu Ġoe'a Ġonaga

¹² E zae veize mirihite'e ġoe'a'e ġehaġa rehano, so'ao ġoerehe nidu'a mirihoga'e mene urate'ohe. U eme matu'e rudanoga veize e

zae vaḡe amadu eme ḡiatite'ena'a, ḡoeroga
urate'ohe.

¹³ Badi'a'a ohotirote'e negoḡo
ubugaubugani'a[†] uhiu ḡoe'a ḡae mazao
tuḡure'ohe.

[†] **1:13 1:13** Negoḡo ubugaubuga'e ekalesia 'ahoga azaḡa rae
idaziro.

Buka Zaḡoḡa Ġoitore Iziga
The New Testament in the Uare language of Papua
New Guinea

Nupela Testamen long tokples Uare long Niugini

copyright © 2017-2024 Wycliffe Bible Translators, Inc.

Language: Uare

Translation by: Wycliffe Bible Translators

Contributor: Global Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2025-08-11

PDF generated using Haiola and XeLaTeX on 11 Aug 2025 from source files dated 11 Aug 2025

c398f744-e34b-525a-a9fe-d04e84ab7b13